



లైనలు వాడు పుట్టటమే అంగ  
వైకల్యంతో పుట్టాడు.. అష్టవంకరలు  
తిరిగిన పొట్టిశరీరం.... ముఖం నిండా  
కందిగింజలంతేసి పులిపిరి కాయలూ,  
తప్పేలా లాంటి పెద్ద తలకాయ, వెనక  
మట్టిపడచలాంటి చిన్నగూని, ఒకదాని  
కొకటి ఎదురుతిరిగి త్వరగా నడవనీయని  
దొడ్డికాళ్ళూ ఇత్యాదులు వాడి వికార  
రూపానికి ప్రధానలక్షణాలు.

వాడు నడుస్తుంటే యేదో జంతువు  
నడుస్తున్నట్టుంటుంది. కాని, మాటతీరు  
మాత్రం, మధురంగా మర్యాదగా  
వుంటుంది. వీధిలోని వాళ్ళకు వినోదం  
కల్పించడానికి, సర్కస్ కంపెనీలవాళ్ళు  
సాధించే మరుగుజ్జు మనిషిలా చిత్రంగా  
వున్నప్పటికీ, పుట్టిందగ్గరనుంచీ  
చూస్తున్న ఆవుళ్ళోవాళ్ళకు అతను  
సర్వసాధారణంగానే కనిపిస్తాడు.

అతను శరీరం వంచి కష్టంచేస్తాడు..  
ఆరకడున్నటంలాంటి వ్యవసాయ పనులు  
తప్పించితే, మిగతా గట్లుపొయ్యడం,  
కలుపు తీయడం, యెద్దని మేపటం

పంటకోతలు కోయడంలాంటి పొలం  
పనులు అవలీలగా చేసేస్తాడు... యిండ్లూ  
వాకిండ్లూ ఊడ్చి చల్లి, అంట్లు తోమటం  
లాంటి యింటిపనుల్లో కూడా అతను  
చురుకుగానే వుంటాడు.... అన్నిటికన్నా  
ముఖ్యంగా, వాడికి అప్పజెప్పిన ప్రతి  
పనీ నమ్మకంగా, క్రమశిక్షణతో చేస్తా  
డన్న మంచిపేరు ఆవుళ్ళో వుండటంతో,  
అతనికి పనిదొరక్క పోవటం అంటూ  
యెద్దూడా వుండేదికాదు... యెప్పుడేవని  
లభిస్తే అప్పుడు ఆ పని చేస్తూ, పొట్ట  
కూటికి కరువులేకుండా కాలం గడుపు  
తున్నాడు వాడు.

వాడికి ముగ్గురు మగతోబుట్టువు  
లున్నారు. మంచి ఆరోగ్యంగా బలిష్ఠమైన  
పందెపు గుర్రాలవలె వుంటారు వాళ్ళు.  
పనిలోకి వెళ్ళడానికి వాళ్లకు బద్ధకం...  
వెళ్ళినా, పావలా అర్ధాకంటే అధికం  
తెచ్చుకోలేరు... కాని, వీడు మాత్రం  
యే పనిలో పెట్టినా రోజూ, ముప్పావలా  
రూపాయికి, తక్కువ కండ్ల చూడందే  
యింటికిరాడు ... యింటికి పెద్దవాడై

పుట్టటంవల్ల, యింటిపట్ల తన బాధ్యతలను గుర్తించి, వద్దన్నా వినకుండా సహాయపడుతునే వుంటాడు... పైగా, తనకన్నా ఆరోగ్యవంతంగా వున్న తమ్ముల్ని చూసి, 'యింత బద్ధకస్తులైన వీండ్లు బ్రతికేదెట్లానో' అని జాలిపడుతుంటాడు

వాడికి పాతికేండ్లు నిండినై... యెప్పుడూ రోజుకు రూపాయికన్నా యెక్కువరాని పల్లెటూరి బ్రతుకుమీద విరక్తి పుట్టించొకనాడు. దిన దినం పెరిగి పోతున్న కుటుంబం అవసరాలను, గొర్రెతోకవంటి సంపాదనతో సరిపెట్టుకోవడం తలకుమించిన పనిగా కనిపిస్తున్నది... తమ్ముళ్ళకు బట్టలదగ్గరనుంచి చుట్టల వరకూ, తల్లిదండ్రులకు, అన్నం పెట్టడం నుంచి ఆసరాగా వుండి నడిపించటం వరకూ అంతా చూసుకోవాలి. వాళ్ళకిష్టమైననాడే పనికి వెళతారు తమ్ముళ్ళు... వెళ్ళినా, వాళ్ళ డబ్బులు ఆరోజు త్రాగుడుకేగాని యింటికి రావు... వాళ్ళని అనటానికి వాడికి నోరురాదు... తనకు సుఖంలేదు... వయస్సులో వున్నారు వాళ్ళైనా సుఖపడకుండా యెందుకుండాలి? అని అనుకుంటాడు... కాని, రాను రాను, యీ సంసార నిర్వహణ, సూదిబెజ్జంలోంచి యేసుగుసులాగి నట్టుగానే వుంటున్నది. వ్యవసాయం రోజులు వెనకవదిరే, పెద్దపనులు దొరకవు యీవుళ్లో... చిల్లర పనులతో ఘక్తి

గడవటం కష్టం అవుతున్నది... చిల్లర పనులకైనా పల్లెటూళ్లో అంత అవసరం వుండదు... అంతా యెవళ్ళపనులు వాళ్ళ చూసుకునేవారే... యేనాలు గైదో వున్న ధనవంతుల కుటుంబాల యిండ్లలోనే ఆ పనైనా దొరుకుతుంది... నిర్వహణ యెలా మరి? అనుకున్నాడు

ఒకరి కొకరు బరువుగా, పెండ్లి పేరంటాలు లేకుండా ఒకేచోట యిరుకుగా జీవించటంకన్నా, ఏదన్నా పట్నం వెళ్ళి యెవరింట్లోనన్నా పనికికదిరితే, బావుంటుందనీ, ఆర్జన పెంచుకోవచ్చుననీ, చేతనైతే యింటికికూడా యింత పంపే మార్గం చూసుకోవచ్చుననీ ఒక అభిప్రాయం వాడికి గట్టిగా తట్టింది...

మనస్సుకి తట్టింది మాటలో చెప్పటం, చెప్పింది కచ్చితంగా చేసి కూర్చోవటం అతనికి సహజ స్వభావం... అవసరమైన సరంజామా సిద్ధంచేసుకుని, దారి బత్తెం మూట కట్టుకుని, అందరి చూపులనీ తప్పించుకుంటూ, అనుకున్న పట్టానికి ఆయాస పడకుండానే చేరుకున్నాడు వాడు.

పల్లెలో పుట్టిన దిగ్గరనుంచీ వాణ్ణి అంతా 'గూనయ్య' అని పిలవటమేకాని, వాడికి తల్లిదండ్రీ పెట్టిన స్వంత పేరంటూ ఒకటుందని అందరికీ తెలియదు... ఏ కొందరికో పెద్దవాళ్ళకే తెలుసు... తనను అలాపిలుస్తున్నందుకు వాడికెన్నడూ కోపంరా లేదు... పసి

తనం నుంచి వింటున్న పేరుకు అవమానం అనిపించలేదు... రాను రాను వాడే తన పేరు 'రాముడు' అన్న సంగతి మరచి పోయే స్థితికి వచ్చాడు. పట్నం చేరు కున్నాకనే వాడికి తన పేరు చెప్పుకునే అవసరం కలుగుతుందని తెలిసి, శీలగా గుర్తు తెచ్చుకున్నాడు 'రాముడు' అని

జన్మతోటే వచ్చిన అవిటితనానికి వాడెన్నడూ కించిత్తు బాధపడలేదు... పుటకతో వచ్చిందానికి తనేంచేయగలడు. పట్నంలో కొత్తవాండ్రకు పనిదొరకటం కష్టం. అయినా పనిగట్టుకుని పదిరోజులు పదిపీధులూ తిలిగాడు... అందరికీ వాడు చాలా చిత్రంగా కనిపించాడు. కాని, వాడికేదన్నా పనియిద్దామని మాత్రం యెవడూ అనుకోలేదు... తెచ్చుకొన్న డబ్బుతో పదిరోజులు కాలక్షేపం జరిగింది. రేపటి సంగతి యేనుటూ అని ఒక మాపటి పూట, ఒక పీడిలో ఒక యింటిబయట చెట్టుకింద నిలబడి దీర్ఘంగా ఆలోచిస్తున్నాడు రాముడు...

అదో స్ట్రీడర్ గారిల్లు.. ఆయనెందుకో బైటికి వచ్చి వీడిని చూశాడు... కాస్త చిత్రం అనిపించింది

"ఎవరోయ్ నువ్వు?" అన్నాడు.

"నేను పల్లెటూరినుంచి బతకడానికి వచ్చానండీ?" అన్నాడు.

"యేం పని చేస్తావ్?"

"యేదైనా చేస్తానండీ! బస్తాలు మోయటంతప్ప..."



"మా అక్కయ్యకు మొగపిల్లవాడు పుడితే పండ రూపాయలిస్తావా?"

"అడపిల్ల పుడితే?"

"దాన్ని నీ కిచ్చేస్తాం."

"యింట్లో చాకిరి చేస్తావా?" ... ..

"చేస్తానండీ!" ...

స్ట్రీడర్ అతన్ని ఎగాదిగా చూశాడు..

"అలాగైతే ఒకవారం మా యింట్లో వుండు... మంచిగా చేస్తే ఎన్నాళ్లైనా వుండవచ్చు" అన్నాడు...

రాముడు సంతోషంతో ఒప్పుకున్నాడు..

స్ట్రీడరుగారికి ఒక రెండేండ్ల క్రితం మొదటి భార్య పోయింది... సంతానం యిద్దరు మగపిల్లలు, ఒక అడపిల్ల... అంతా ఎదిగి, చదువుతున్నవాళ్ళే... ఆయన హృదయవాంఛలు తీరకనో, గృహ నిర్వహణకోసమో, ఇటీవలే రెండో భార్యని పెళ్ళి చేసుకున్నాడు. రెండో భార్య మంచి స్ఫురద్రూపిణి... స్ట్రీడర్ మనస్సులో యేముందో తెలియదు కాని, యింట్లో పనిమనమల్ని పెట్టుకునేప్పుడు యెంచిగాని పెట్టుకోరాదను

కున్నాడు... భార్యనిమిత్తం, పనికత్తె  
లున్నారు కాని, తనకోసం మరో నౌకరు  
కావాలి... అవసరమే... అందుకోసం  
అని చూస్తుంటే అనుకున్న పద్ధతి మనిషి  
నేటిక్కనిపించా డాయనకు...

బలిష్ఠంగా, ఆరోగ్యంగా వున్న  
వయసు మగాళ్ళకు, బస్తీల్లో యింటి  
పనులు దొరకడం అనేది అసంభవం...  
అందులో స్లీడర్ గారిలాంటి ధనవంతుల  
యిండ్లలో, ద్వితీయులున్నచోట, దొర  
కడం మరీ అసంభవం... ఇలాంటివాళ్ళ  
వల్ల యేర్పడే ప్రమాదాలను తరవాత  
ఊహించటమే కష్టం అవుతుంది... ఇది  
చాలామంది గృహస్తుల అనుభవం  
రాముడిలాంటి జన్మ వికలాంగుడికి,  
స్లీడర్ గారిలాంటి అరవయ్యోవడి  
వాళ్ళలో అతి తేలిగ్గానే పని దొరుకు  
తుంది.

రాముడు స్లీడర్ గారి ఆతరంగిక  
గృహభృత్యుడుగా నియమితుడైనాడు  
అయ్యగారు కోర్టు కచేరీలకు వెళ్ళే  
సమయం వరకూ, ఆయనకు స్నాన  
పానాదులు సిద్ధం చేయటం, బూట్లు తొడ  
గటం, చొక్కాగుంటీలు విప్పడం, వెతికి  
పెట్టడం లాంటి చిల్లర పనులన్నీ  
చేయటం... ఆయన మళ్ళీ వచ్చేదాకా,  
యింటి తోటలో పనిచేయటం,  
సాయంత్రం ఐదింటినుంచీ మళ్ళీ అయ్య  
గారి సేవ... రాత్రి తొమ్మిదింటికి  
బయట వరండాలో ఒకవైపున సడక...

యింటి కాపలా... యిదీ రాముడి నిత్య  
కృత్యం. ప్రస్తుతం ఉచిత భోజనం...  
రాముడి ప్రాణం అనుకున్నంత కాకున్నా  
కొంతహాయిగా, తృప్తిగా వుంది

ఇంటి యజమానురాలు, స్లీడరుగారి  
భార్య. స్లీడరుగారు అనుకునేటంత పిచ్చి  
మనస్సున్న మనిషైతేకాదు... మొదట్లో  
ఆవిడ రాముణ్ణిమాసి ఆశ్చర్య పడ్డది...  
తనభర్త వెదకి వెదికి, ఇలాంటివాణ్ణి  
నొకరీతి పెట్టుకున్నాడేమో అనుకుంది...  
ఎవర్ని పెట్టుకుంటే తనకెందుకని తనే  
అనుకుంది రాముడికి పనిపాటల్లోవున్న  
శ్రద్ధానకులూ, యజమానురాలిపట్లవున్న  
భయభక్తులూ, ఒక్కవారం రోజులలోనే  
అభినందించబడ్డాయి... మనిషి అయో  
మయంగా అంద వికారంగా వున్నా,  
మాట, పని, పరిశుభ్రంగానూ మప్పితం  
గానూ వుండటంచూసి, యజమానురాలికి  
రాముడిపట్ల అమితవాత్సల్యం కుదిరింది  
వాడి వికారాకారం ఆమెకి జాలి అనిపించి  
నకొద్దీ, అతనిమీద ఆభిమానం జాస్తి  
అవుతూవుండేది... మిగతా చిల్లర పని  
మనుషులు వాడిని చూసి నవ్వుతూ విచి  
త్రింగా ప్రవరిస్తుంటే, వాళ్ళని సున్ని  
తంగా మందలిస్తూండేది..

యజమానికికూడా రాముడి భయ  
భక్తులూ, సేవా శుశ్రూషలూ మంచిగా  
నచ్చినై. వారంరోజుల తరవాత, వాడు  
'పర్మనెంటు' అయిపోయాడు. యింట్లో  
ఉచిత భోజనంతోపాటు నెలకు ముప్పై

రూపాయల వేతనం ... రాముడికి తన క్కావలసిందేమీ లేదనిపించింది.

కాలవక్రంలో ఆరు సంవత్సరాలు ఆకులు తిరిగినివి... రాముడిప్పుడు ప్లీడర్ గారింట్లో ప్రధానపాత్ర... యజమానిపట్ల వినయ విధేయతలూ, యింట్లో విశ్వాస పాత్రమైన ప్రవర్తన, పనిలోవున్న చురుకుతనం క్రమంగా రాముడు లేనిదే గడవటం కష్టం అన్న స్థితికి వచ్చింది..

అయ్యగారికి యెప్పుడేది కావాలో రాముడికే తెలుసు. అమ్మగారికి యెప్పుడు హాజరుపలకాలో, యెప్పుడు కూడదో తెలుసు... యింట్లో యిష్టంగాతినే కూర లేవో వాడే నిర్ణయించి తెప్పించాలి... వంట మనుష్యులకి పని పురమాయిం చాలి... తోటలో పని జరిపించాలి... ఇటీవల పుట్టిన పసిపిల్లల అజమాయిషీ చూడాలి... యిండ్లూ వాకిండ్లూ సర్వదా నీటుగా వుంచే ఏర్పాట్లు చూసుకోవాలి. యిప్పుడు రాముడు ప్లీడరుగారింట్లో నౌకరుగా లేడు... పని వాళ్లందరితో సక్రమంగా పనిజరిపించే మేస్త్రీ... ప్లీడర్ గారి కుటుంబానికి విశ్వాసపాత్రుడైన ఆవుడు ప్రతిదానికి రాముడే కావాలి. బట్టల బీరువాతాళం చెవులగుత్తి కనిపించకపోతే రాముడే యిల్లం తా వెతికి తేవాలి... దరవాజాల తెరలు మాసిపోతే రాముడే గమనించాలి... ఇళ్లకి వెళ్ల వేయించడానికి రాముడే సూచించాలి... పని మనుష్యులను నిర్ణయించి పెట్టు

కునేపాధ్యత రాముడిదే... ప్లీడర్ గారి కుటుంబం యెటన్నా పర్యటనలకు వెడితే లంకంత కొంపలో రాముడొక్కడే వుండాలి.. లాళాలుకూడా వేసుకునిపోరు.. రాముడి కాళ్ళముందు బంగారం వేసినా పోదు. రాముడి పర్యవేక్షణలో తోటలో గులాబిపువ్వుకూడా మొరికిపడదు... రాముడు లేకుంటే యి యింట్లో పనులు యింత నమ్మకంగా, చురుకుగా జరగటం అసాధ్యం అనుకుంటుంది యజమానురాలు ... రాముడుంటే, యింటి అవసరాలను మరొకరు కనుక్కోవలసిన పనేలేదు అనుకుంటాడు యజమాని,...

ఒక రకంగా రాముడు ప్లీడర్ కుటుంబంలో నభ్యుడు... కాని, వాడు మాత్రం తను యిక్కడ సేవకుడుగానే భావిస్తూ, తనమీద వుంచుతున్న యింత విశ్వాసం దుర్వినియోగం అవుతుందేమోనని యెంతో భయంతోనే ప్రవర్తిస్తుంటాడు.. వాడు తన జీతంలో నెలకు ఒక్క అయిదు రూపాయలు మాత్రం చిల్లర ఖర్చుల నిమిత్తం పుచ్చుకొనే వాడు... మిగతా డబ్బును లెక్కప్రకారం, ప్లీడరుగారే వాడిపేరుతో బ్యాంకులో ఖాతా పెట్టించారు ఒక్క సంవత్సరన్నర నించీ వాడికి జీతం పెరిగింది... రాజభోజనం... నెలకు యాభై రూపాయలు.

నౌకరీలో రాముడు ప్రవేశించిన మరునాడే ప్లీడర్ గారికో మంచి ఛాన్సుతగిలింది... రెండులక్షల రూపాయల విలువ



సత్యం

గల ఆస్తికి సంబంధించిన ఒక దావాలో తమ వాదించిన తరపు విజయం లభించింది అనుకోకుండా... ఒక ఖానీకేసులో, ఆశలు వదులుకున్న నిందితులకు అయోచితంగా విముక్తి లభించింది... యీ రెండు కేసులలోనూ ఆ మరునాడు స్లీడర్ గారికి వచ్చిన రాబడి మొత్తం, అన్ని ఖర్చులుపోసు ఆ రోజు నగదుగా చేతిలో

వడింది... వన్నెండువేల రూపాయలు. రెండులక్షల రూపాయల ఆస్తికి పాపర్ దావా నెగ్గినపార్టీ, స్లీడర్ కి ఫీజునుగా ముట్టచెప్పడంతో పాటు ఆయన్ని బుజాల మీద యెక్కించుకుని ఊరేగించారు... ఖానీ కేసులో విడుదలైన ముద్దాయాలు తమ అభిమాన గౌరవాలు పరిరక్షింప బడ్డందుకు, తమ యావదాస్తినీ కూడా స్లీడర్ గారికి యివ్వడానికి అత్యంతరం లేదనీ, యిచ్చినా ఋణం తీరదనీ అభి నందించారు.

ఆశలు వదులుకున్న యీ రెండు కేసులలోనూ అత్యంత విజయాన్ని అను కోకుండానే పొందగలగడం స్లీడర్ గారికే ఆశ్చర్యం అనిపించింది... తను సాయ శక్తులా వాదించాడు... కాని యెక్కడో కన్విన్సింగ్ పా యింటు వుంది అది ఆయనకూ తెలియలేదు... జడ్జిగారి బుర్రలో దేవుడుదూరి న్యాయాన్ని గెలి పించడమో, లేక, రాముడి పాదంలో వున్న మహా త్యూమో అనుకున్నాడు స్లీడర్... రాముడంటే ఆయనకో మూఢ విశ్వాసం యేర్పడ్డది... కాని, యిది యెన్నడూ యెవరిముందూ వెల్లడించడు. రాముడిని వదులుకొనటానికి యిష్ట పడడు...

ఈ రెండు కేసుల విజయంతో స్లీడర్ కు మునుపెన్నడూ లేని ప్రఖ్యాతి అమాంతం వచ్చింది... ఫలానా స్లీడర్, సివిల్, క్రిమినల్ వ్యవహారాలలో దక్ష

దన్న ప్రతీతి చెలరేగింది. సవ్యసాచి లాంటి వాడనీ, ఉరిశిక్షపడే కేసైనా వాదించి గెలుస్తాడనీ జనంలో సమ్మతం ప్రచారం అయింది... ఐదేండ్లలో అది వరకు ఆర్డినరీ ప్లీడరు, అడ్వకేట్ అయి లజ్జాధికారి అయ్యాడు. రాముడికి నెలకు యాభై రూపాయ లివ్వటం దండగేమీ లేదని ఆయన నిర్ధారణ.. వాడు అడగటం లేదుకాని, అడిగితే వందరూపాయలైనా యివ్వడానికి ఆయన సిద్ధమయేంత మూఢ విశ్వాసిగా మారిపోయాడు... యీ సంగతి యెవరికీ తెలియదు... తనొక సేవకుడి ననే నిత్యభావన రాముడిది

యజమానురాలికి రాముడంటే విశ్వాసంతోపాటు దయ, జాలి వుండేవి... వాడి అంగ వైకల్యానికి నొచ్చుకుని జాలి పడుతూ, కష్టపు పనులకి యెన్నడూ నియోగించేదికాదు... వాడికి కొంచెం పడిశంపడితే అవిడ వాడు విశ్రాంతి తీసుకునే వరకూ వూరుకునేదికాదు... యేదన్నా ప్రస్తావన వచ్చినప్పుడు అంటుండేది...

“యే పూ రో, యే పల్లో తెలీదు పాపం... యేతల్లి కన్నబిడ్డడో... వాడి దురదృష్టవశాత్తు ఇట్లా పుట్టాడు... భగవంతుడు వాడి హృదయానికి యిచ్చిన సౌకుమార్యాన్ని శరీరానికి యివ్వక నిర్ణయంగా చూశాడు... అయితేనేం... వాడంత విశ్వాసపాత్రుడు లేడమ్మా! వాడిఋణం తీర్చుకోలేము”. అంటుంది.

‘అవిటితనమే లేకుంటే, పొద్దున్న మానం నడుం విరిగేలా చాకిరిచేసినా యింకా పనిమిగిలిపోయే యీ రాక్షసి కొంపలో వాడెందుకుంటాడు...! అవిటి తనమే లేకుంటే యెక్కడో యంతకన్నా మంచి నాకిరీకే కుదిరి, హాయిగా పెళ్ళి చేసుకుని సంపాదించుకుని తృప్తిగా బ్రతికేవాడే’ అనుకుంటుంది తన మనస్సులో...

పెండ్లి చేసుకొమ్మనీ, భార్యను తెచ్చు కుని సుఖపడమనీ, ఒకటి రెండుసార్లు భర్తముందు రాముణ్ణి హెచ్చరించింది కూడా... “నిజం, నిజమే... రాముడు పెళ్ళి చేసుకోవలసిందే...” అనేవాడు ప్లీడర్... మళ్ళీ మరచిపోయేవాడు...

ముప్పయ్యేళ్ళ వైపున్న రాముడికి పెళ్ళిసంగతి యిదివరకు మనస్సులోకే రాలేదు... కాని, యిటీవల యజమానురాలి హెచ్చరికలతో, పెళ్ళి, అనే పదాన్ని గురించి ఆలోచించవలసిన అవసరం కలిగింది వాడికి... వాడిలా ఆలోచిస్తుండగానే మూడు నాలుగు పెండ్లి వూరేగింపులు డుంఝా మారుతంగా సాగి పోవటం వాడు కండ్లారా చూశాడు... ఆలోచించినకొద్దీ పెండ్లి అనేదేమిటో వాడికి అర్థం అవుతూ వచ్చింది. కాని, వాడి శరీరం చూసుకున్నప్పుడల్లా యేడుపు వచ్చేది...

మాటల సందర్భంలో ఒకనాడు యజమానురాలు రాముణ్ణి పెండ్లి చేసు

కోమంది. రాముడు తన వైకల్యం గురించి కన్నీళ్ళతో మొరపెట్టుకున్నాడు. యజమానురాలు ఓదార్చింది... "నీకేం తక్కువ రాముడా! భగవంతుడి లోపం అది... యింతకన్నా పుట్టుగుడ్డివాళ్ళకూ, పూర్తి కుంటివాళ్ళకూ పెండ్లిండ్లు కావటంలేదూ... నీవు ఒప్పుకుంటే నీకు పెండ్లి చేయించే బాధ్యత నాది..." అంది రాముడికి నిశ్చింత అనిపించింది.

యజమానురాలి మాటలు రాముడికి బాగా నాలుకపోయాయి. ఈ వికారాకారానికి పెళ్ళేమిటని యిదివరకెవరన్నా హేళన చేస్తారని లోపల్లోపలే బాధపడ్డాడు కాని, యింటివాళ్ళే కాకుండా యిరుగుపొరుగువాళ్ళకూడా తనపెళ్ళిని సమర్థించటంతో నిజంగా వివాహం చేసుకోవడం అవసరమే ననిపించింది

రాముడికి సంబంధాలు వెతకడం మొదలైంది. . వాడిపేర బ్యాంకులో ఐదారు వేల రూపాయలు నిలువ వున్నాయనీ, ప్లీడరుగారి కొలువు శాశ్వతమైనదనీ తెలిశాక, రాముడి ఆకారం యెవరికి పట్టంపుగా కనపళ్ళేదు... చాలామంది తమ పిల్లలనిస్తామని వచ్చారు... కాని యజమానురాలికి నచ్చలేదు... చిట్టచివరికి దగ్గరనే వున్న ఒకవూళ్ళో సంబంధాన్ని తాయపర్చుకున్నారు...

పిల్ల తల్లిదండ్రులు పేదవాండ్లు... కష్టపడితేనే భుక్తి సాధించుకోగలిగే శ్రమజీవులు... పిల్ల పెద్దదే... కొంచెం

చామనచాయ అనేకాని, మంచి మరు కైంది, తెలివైందికూడా... రాముడి పరిస్థితిని, ఆకారాన్ని అన్నిటిని చూసే వాళ్లు తమ అంగీకారం తెలిపారు. పెళ్లైతే సుఖ సౌఖ్యాలకు లోటుండదనుకుంది పెండ్లి కూతురు... బ్యాంకులోంచి డబ్బు తీయ నక్కరేకుండా, అప్పుడప్పుడు చిల్లర ఖర్చులకోసం అని తీసుకుని పొదుపు చేసుకున్న రూపాయలు రెండువందల దాకా వున్నై రాముడిదగ్గర పిల్ల తల్లి దండ్రుల సంసారపరిస్థితి చూస్తే వాడికి సానుభూతి కలిగింది... యజమానికి, యజమానురాలికి తెలియకుండానే, ఆ రెండోందలూ మూటగట్టుకుని వెళ్ళి, ఖర్చులకోసం వుంచుకోండని, వాళ్లు అడగకపోయినాయిచ్చివచ్చాడు రాముడు. రాముడిది చాలా ఉదారగుణం కూడానని కనిపెట్టేశారు పిల్లయింటివాళ్ళు.

పెండ్లికి బ్యాంకులోంచి డబ్బు తీయించాలనీ, తన డబ్బుతోనే పెండ్లి చేసుకోవాలనీ రాముడు యజమానురాలికి చెప్పాడు... కాని, అతని మాటను యెవరూ వినిపించుకోలేదు ప్లీడరుగారే స్వయంగా ఖర్చుపెట్టుకుని వివాహం జరిపించారు. . పెండ్లికి, రాముడు యింటి వాళ్ళకూడా వచ్చారు... పెండ్లి కూతురికి అంతోయితో డబ్బుపెట్టి నగా నాట్రా కూడా అమర్చే యేర్పాట్లు జరిగినవి. అంతా ఘనంగానే జరిగింది.. ఆ వీధి మొత్తంలో ఉన్న పనిమనుషులూ, నౌకర్లం

దరికీ సుపుగా భోజనాలు దొరికినవి... అంతా రాముడి పెండ్లి బాగుండన్నారు లజ్జెదికార్ల యిండ్లలో పెండ్లి కన్నా యిదే మంచిగా వుండన్నారు రాముడి ససారానికి యింటివెనక తోటలోవున్న చిన్న యిల్లును కేటాయించింది యజమాను రాలు... ఆ యింట్లో ప్రకాశం తం గా, సంతృప్త హృదయంతో భార్యతోసహా ప్రవేశించి, వేరు కాపరం పెట్టేశాడు రాముడు

రాముడి పెళ్ళాంపేరు సీత దానికి పదిహేడేండ్ల వయస్సుంటుంది... దివ్య మైన ముఖవర్చస్సు... చిన్నప్పటినుంచీ కష్టపడి బ్రతుకుతున్నందువల్ల, శరీరం గట్టిపడి దృఢంగా వుంది అందులోనూ పసిమి యౌవనం దానికి మరి బిగువు చేకూర్చింది... ముఖంలో, కండ్లలో అమితమైన ఆకర్షణ వుంది... సీత, తీర్చి దిద్దుకుని ముస్తాబవుతే, ధనవంతుల యిండ్లలోని అందకత్తెలతో పోటీ చేస్తుందని రాముడు అనుకుని సంతోష పడుతూండేవాడు తానెంత కురూపియైనా, తనభార్య మంచి అందకత్తెఅనీ, అణకువగలదనీ, యిదంతా తన అదృష్టవంతుల మరొకటి కాదనీ అనుకునేవాడు... చిన్న తనంనుంచీ యిప్పటివరకూ జీవితంలో సంభవించిన ఘటనలను నెమరువేసు కుంటూ, యిప్పుడు లంభించిన యీ అదృష్టదేవతను సంతృప్తిపరచి జీవితసౌఖ్యాన్ని శాశ్వతం చేసుకోవా



“మర్యాదగా చెపుతున్నా అనవసరంగా నా వెంటాడకు ?”

“అనవసరమని ఎవరన్నారూ! అవసరమండే వెంటాడుతున్నా నిన్ను. నీకు నా హృదయాన్ని అర్పిస్తున్నా, స్వీకరించు.”

లనుకుంటూ, ప్రతిరోజూ, దానికి అవసరమైన ముస్తాబు పరికరాలన్నీ తెచ్చి పడేస్తుండేవాడు. రోజూ అంతోయింతో మధుర చదార్దాలు, చిరుతిండి, కూడా అమరుస్తుండేవాడు

రాముడికి సీతప్రాణం... సీతకు రాముడు దైవం... రెండు నెలలకో ఖరీదైన చీరా, జాకెట్టూ, దానికి ఉపాయనం... అది కట్టుకుని నీటుగా ముస్తాబయితే, తనకండ్లతోచూసి, తొగలింతుకుని ముద్దాడటం రాముడికి అలవాటు..... రాముడికి తనమీదున్న ప్రేమకు సీత విస్తుపోతుండేది రాణివాసవత్రీవలె తనకన్నీ అమరుస్తున్న రాముడినిచూసి కృతజ్ఞతాభావం పెల్లుబిగేది... రాముడి సంసారం పచ్చపచ్చగా సాగిపోతుంది... రోజులు గడుస్తున్నాయి. గడిచినకొద్దీ

రాముడికి సీతమీద వ్యామోహం అధికమవుతోంది .. ఆమె సౌందర్యాన్ని అనుభవించడంకన్నా, యిదంతా నాదే గదా అని సంతృప్తిపడే మనస్తత్వం రాముడికి అధికమైంది.

కురూపితో సంసారం గడుపుతూన్న సురూపలావణ్యవతిని చుట్టుపట్ల కుర్రాళ్ళంతా తృప్తినే త్రాత్రాతో చూస్తున్నారు సీత తోటలోంచి బజారుకు యెప్పుడో గాని కనిపించదు రాముడు తోటలో లేనప్పుడల్లా, చుట్టుప్రక్కల యిండ్లలోని పడుచుకుర్రాళ్లు పనిలేని పని కల్పించుకొని, తోటలోకివచ్చి బాతాభాసీలు వేస్తూ సీతను ఊరించాలని తంటాలుపడేవాళ్లు యీ వరస కొత్తలో సీతకు కొద్దిగా కలవరం కలిగించింది కాని, రాసురాసు అలవ్చా, తన అందాన్ని పొగిడే వాళ్లంటే ఆసక్తి అధికమైంది .అంతే కాని వాళ్లతో చెడుసావాసాలకు మాత్రం దిగలేదు . వాళ్లు తనను పొగడుతూంటే వినాలన్న కౌతుకం జాస్తి అయింది

ఆందరికన్నా ఎక్కువగా పక్కంటి వాళ్ళ తోటమాలి అప్పన్న, సమయం దొరికినప్పుడల్లా, గోడమీంచిదూకి, సీత యింటికివచ్చి, ఆమె అందాన్ని అతి చమత్కారంగా అతి శయోక్తులతో పొగడిపోయేవాడు

అప్పన్న పాతికేండ్ల పడుచువాడు కండలుతీరిన బల్లిష్టమైన శరీరం...పెళ్ళి

కాలేదు ..పక్కంటి తోటలో సీత కాపురంపెట్టిన దగ్గరనుంచీ వాడిలో యేవో వికారాలు చెప్పలేనివి ఉప్పత్తిల్లినవి రాముడు, అప్పన్న ప్రాణస్నేహితులు . కాని సీతను పెండ్లిచేసుకున్నాక, రాముడంటే వాడికి తగని యిర్వ్యగా వుంటున్నది సీతమీద అంతరాంతరాలలో తగని సానుభూతి యేర్పడ్డది సీతతో మాట్లాడే అర్హత కూడా రాముడికి లేదని నిర్ణయించేశాడు అప్పన్న కుంటి, గూని, మరుగుజ్జు వాడికి యింత ఆందమైన పెళ్ళామా ? అని తర్కించుకున్నకొద్దీ అప్పన్న యిర్వ్య ప్రజ్వలిస్తున్నదేకాని తగ్గటం లేదు "సీత వీడితో నిజంగా, సంతోషంగా సంసారం యెలా చేయగలుగుతూంది అబద్ధం దానికి వీడంటే ప్రేమ వుండదు," అనుకునేవాడు రోజుకోసారి సీతను చూడందే అప్పన్న ప్రాణం నిలవకపోయేది . రాముడున్నప్పుడు వస్తే, అవీ యివీ మాట్లాడి వెళ్ళి పోయేవాడు రాముడు లేని సమయాల్లో వస్తే అచ్చంగా సీత అందాన్ని ఆకాశానికెత్తేస్తూ, దాన్ని నమిలి మింగేసేట్టు చూసేవాడు . ఇలా నాలుగైదు మాసాలు జరిగినవి

అప్పన్న ప్రవర్తన సీతకు ప్రథమంలో కొద్దిగా భయం అనిపించింది కాని, రాసురాసు పరిచయం అయింది. తన అందాన్ని ఎలా మెచ్చుకోవాలో



అప్పన్నకు తెలిసినంతబాగా రాముడికి తెలియడన్న అభిప్రాయం దానికి కలిగింది సీత కొద్దిగా మెత్తపడుతున్నదని తెలిసినకొద్దీ అప్పన్న పొగడ్త మరీ అధికిం అవుతూ, రాముడి కురూ పాన్నీ, వికారాన్నీ అసహ్యంగా వర్ణించడం ప్రారంభమయేది రాముడి వికారాకారాన్ని గురించి ప్రస్తావిస్తున్నప్పుడల్లా, కండలు తేలిన తన శరీరాన్ని గర్వంతో చూసుకుంటూ మాట్లాడేవాడు అప్పన్న

'రాముడు, సీతకు తగిన భర్త కాడు' అని సీత అనుక్షణం అనుకునే విధంగా అప్పన్న ప్రవర్తించటం ప్రారంభించాడు అప్పన్నచేయి, మంచినీళ్ళం దించినప్పుడు తనకు తగులుతూవుంటే సీత శరీరం జలదరించేది అప్పన్న రానిరొజున సీతకు నీకటి పడ్డట్టుగా వుండేది

సీత సత్యకాలం మనిషి అని రాముడి విశ్వాసం అమాయకవు పిల్ల అనుకుంటాడు పౌద్గస్తమానం యజమాని గృహకృత్యాలలో సతమతం కావటంలో వాడికివున్న ఆనందం చూస్తుంటే సీతకు చిరాకు అధికమైపోతూ, అప్పన్నవస్తే బాగుండు ననుకొనేది అప్పన్నతో పొద్దల్లా గదాపాలనిపించేది

"సీత సత్కాలిప్పిల్ల కాకపోతే తన వంటి కురూ పిని యెందుకు పెళ్లాడుతుంది ? సీతకు తను తగినవాడు

కాదేమో. " నని బాధపడే రాముడు సీతను అనుమానించడానికే ఆస్కారం లెకపోయింది ఎప్పుడూ తను అంద వికారిని అనుకోవటమేగాని, సీతను గురించిన ఉద్దేశ్యం అతనికి లేనేలేదు

రాముడంటే సీతకు అభిమానం లేకపోలేదు కాని, అప్పన్నలో వున్న ఆకర్షణ, అప్పన్న ముట్టుకున్నప్పుడు కలిగేలాంటి హాయి రాముడిద్వారా లభించవు దీనికి కారణం దానికి ఆర్థం కాదు ఈ ఆకర్షణ అప్పన్ననూ, సీతనూ వాస్తవికత అడుగుమెట్టుకు లాగింది అనాయితంగా, సునాయాసంగా అప్పన్న సీతను తప్పదారికి లాగేశాడు .యీ తెరచాటు రంగస్థలం గురించి రాముడికి తెలియనే తెలియదు యజమానురాలికి అసలె తెలియదు

ఎలాగైనా సీతను నమ్మించి, రాముడి దగ్గరనుంచి లేపేస్తే స్వేచ్ఛగా ప్రణయం సాగించుకోవచ్చని అప్పన్నఊహయిది సీతవిని, భయపడ్డది

"యిప్పుడేం తక్కువైంది" అన్నది "వాడూ వీడూ చూస్తాడనే భయంతో వుండి సుఖం అనుభవించలేము సీతా మనం యిక్కణ్ణించి లేచి, కంటిక్కని పించకుండా మరోఒళ్నానికి పారిపోదాం నేనక్కడ మంచి నౌకరీ చూసుకుని, రాముడికిన్నా నిన్ను సుఖ పెడతాను "అన్నాడు అప్పన్న ఎన్నో బులిపింత కబుర్లు చెప్పాడు

ఒకనాడు సినిమా కేతానని బయలు  
 దెరింది సీత . రాముణ్ణి రమ్మంది  
 వాడు రాడని దానికి తెలుసు తెలిసి  
 కూడా మరీ బలవంతపెట్టింది దానికి  
 నచ్చజెప్పి ఒక్క దాన్నీ సినిమాకు  
 పంపించెవరకు రాముడికి తలప్రాణం  
 తోకకు వచ్చింది అప్పన్న సినిమా  
 హాలుదగ్గరే ప్రత్యక్షం అయినాడు  
 నగలతో అందంగా ముస్తాబైన సీతను  
 ఆనందంగా చూశాడు యిద్దరూ  
 తృప్తిగా సినిమా చూశారు అనుకున్న  
 ప్రకారం అంతరానం అయినారు



“రెండో ఏట మూడో అంతస్తు కిటికీలోనుంచి  
 పడ్డాను,”  
 “అశ్చర్యంగా ఉందే! అంత ఎత్తునుంచిపడి  
 ఎలా బ్రతికావ్?”  
 ‘అద్విష్టపశాత్తు బయటకు పడలేదు, లోపల  
 పడ్డాను”

సినిమావదలి గంట అయింది  
 సీత యింటికి రాలేదు తోటలో సీత  
 కోసం యెదురుచూస్తున్న రాముడు  
 తొందరపడుతున్నాడు ‘సీత ఒంటిరిగా  
 యెన్నడూ యింతసేపు వీధిలో వుండదే’  
 అనుకున్నాడు మరీ కాసేపు  
 చూశాడు పదిన్నర దాటవస్తోంది  
 యేమీ అర్థంకాక సీతను వెతకటానికి  
 సినిమాహాలువైపు వెళ్ళాడు ఒక ఆట  
 చూసి తృప్తి తీరక, మరొక ఆటచూస్తున్న  
 దేమోనని రెండో ఆట ఆఖరైందాకా నిల  
 బడ్డాడు అదీ అయింది సీతమాత్రం  
 లేదు మానవారణ్యంలాంటి పట్నంలో  
 వున్న సినిమా హాళ్ళన్నింటినీ చూశాడు  
 త్రోవలో యెక్కడన్నా యెదురవుతుం  
 దెమోననుకున్నాడు బహుశా యీపా  
 టికి ఇంటికి చేరిందేమో ననుకొని, ఒక  
 సారి యింటికివచ్చి చూసుకున్నాడు

అంతటా నిరాశే సీతలేదు రాముడికి  
 దుఃఖం పొంగుకొచ్చింది తెల్లవారు  
 జాముదాకా వెదికి చూశాడు యింటికి  
 వచ్చి తనలో తనే కుళ్ళిపోయాడు సీత  
 కేదో అపాయం జరిగి వుంటుందని అతని  
 ఊహ

పొద్దున్నే ఎక్కింట్లో వూడ్చివల్లే  
 ‘సావిత్రి’ని అడిగాడు సావిత్రి  
 చెప్పింది తనుకూడా సినిమాకు వెళ్ళా  
 ననీ, సినిమా అయింతరవాత, అప్పన్న  
 సీత, ఒకే రిజైలోయెక్కి బయలుదేరటం  
 తను కండ్లారా చూశాననీ చెప్పింది

“అప్పన్న యింటిదగ్గరున్నాడేమో?”  
 అన్నాడు రాముడు

“యేమో యెల్లికనుక్కుంఠే  
 తెలుస్తది నీవు ఇంట్లో లేనప్పుడు  
 అప్పన్న రోజూ మీ యింటికి కొచ్చి  
 దాంతో యేమేమో మాట్లాట్టం నేనెన్నో

సార్లు చూశాను మావా . నీవే కనిపెట్టలేకపోయావ్” అంది సావిత్రి...

అప్పన్నను గురించి వాకబు చేశాడు రాముడు రాత్రినుంచీ యింటికి రాలేదని తెలిసింది . సావిత్రి సమాచారం యదార్థమేనని తేలింది ఆసాయంత్రం దాకా చూశాడు సీత రాలేదు అప్పన్న కనపళ్లేదు యిద్దరూ యెటో ఉడాయించారని పూర్తిగా రూడి అయింది రాముడికి కోపం పెట్టిపోయి, చేసేదిలేక కన్నీళ్లు వచ్చినై

సావిత్రి అన్నట్టు తనే కనిపెట్టలేకపోయాడు ఎట్లా కనిపెట్టటం ? అప్పన్నకూ తనకూ వున్న స్నేహం సీతకన్నా ముందుదా యిరి . అందులోనూ మొదటినుంచీ తన చెల్లెల్ని కట్టబెట్టాలనే ఉద్దేశ్యంతో 'బావా' అని పిలుస్తూండేవాడు అప్పన్న పెండ్లి సంబంధాలకోసం తిరిగేటప్పుడు తన చెల్లెల్ని చేసుకోమని చెప్పాడు కాని, యజమానురాలి హెచ్చరికతో అంగీకారం యివ్వలేదు వాళ్ల కుటుంబం మంచి ప్రవర్తనగలది కాదన్నది యజమానురాలు యిందుకేనేమో ఛ! దుర్మార్గుడు చెల్లెలినిచ్చి పెండ్లి చేస్తానన్న అప్పన్నే యివాళ, ఆస్థానంలో వున్న తన పెళ్ళాన్ని లేవదీసుకపోయాడు కలియుగంలో కాలం : అనుకున్నాడు రాముడు . ప్రపంచం అందునా యీ కాలం చితమైందనిపిం

చింది వాడికి స్నేహితుడి కొంపను చెట్టుబొగ్గులు చేయటానికి సిద్ధపడేవాళ్ల యీ రోజుల్లోకూడా యింకా వున్నందుకు రాముడికి 'సాపం' అనిపించింది

“సీత పొరపాచేమీ వుండదు అది సత్తైకాలపు మనిషి. దాన్ని మాయచేసి బుట్టలో వేసుకున్నాడు వాడు రమ్మన్న చోటికి అది పోయింది దాని తప్పేముంది ?” అనుకున్నాడు రాముడు

రాముడి భార్యవియోగం యజమానురాలికి తెలిసింది దాచుకోకుండా అన్నీ పూసగుచ్చినట్లు చెప్పకొని, బావురుమని యేడ్చాడు రాముడు ఆమెకూడా కళ్లనీళ్ల పర్యంతం అయింది

“పోసీలె రామూ . దాని సుఖపు కూట్లో దుమ్ముచల్లకొని అదే పోయింది దాని కర్మ అనుభవిస్తుంది . నీ కేం తక్కువని. మరో మంచి పిల్లనుచూసి పెళ్ళిచేసుకోవచ్చులే మధనపడి చేసేదేమీ లేదు” అంది ఓదారుస్తూ రాముడికిది నచ్చలేదు .

“సీతకు నేనంటే యేక్కడ లేని ప్రేమ వుండండమ్మగారూ . నేను లేకపోతే అది బతకదు . అది వాడి మాయలోపడి దారితప్పిపోయింది అది పోయిం త ర వా త నా మనసుతిరిగి పోయింది అన్నం సయించడంలేదు ఇంకొకదాన్ని పెళ్ళిచేసుకుని నేను బతకలేను .” అని హృదయ విదారకంగా యేడ్చాడు రాముడు. వాడికి సీతమీద

వున్న మ మ కౌ రం చూ సి కింపవడ్డది  
యజమానురాలు రాముడి ప్రాణం సీతలో  
వుందనుకుంది

“ఇక చేయాలి దేముందిమరి ?  
అన్నంతిను యేదెట్లావున్నా బతకడం  
ముఖ్యంగా !” అంది ఆమె

“అది నన్ను వెతుక్కుంటూ మళ్ళీ  
వస్తుందని నా నమ్మకం అది నిజంగా  
నత్రైకాలంమనిషి అప్పన్నగారు దాన్ని  
మోసంచేసి విషం పోతాడు దానంతట  
అది చచ్చినా యిల్లు కదలదు వీలైనంత  
వరకు దానిజాడ పసిగడతాను” అన్నాడు  
రాముడు రాముడి నిశ్చితాభిప్రాయం  
విని అమ్మగారి సందేహం తొలిగి  
పోయింది . ఒకడితో లేచిపోయిన  
వెళ్ళాంకోసం వెతుకులాడే మగవా  
ళ్ళింకా యీ రోజుల్లో వున్నందుకు  
ఆశ్చర్యపడ్డది

“సరే, నీయిష్టం రామా, తొందర  
పడక్కరలేదు సంసారాలు అన్న తర  
వాత యిటువంటివి సర్వ సాధారణంగా  
జరుగుతునే వుంటవి” అని రాముడి  
మనసు గాయం కాకుండా బలపరిచింది  
యజమానురాలు

నెల పదిహేను రోజులు గడిచినవి  
యజమానిగారి పెద్దబ్బాయి మదరాసులో  
చదువుకుంటూ నెలవుల్లో యింటికి  
వచ్చాడు. రాగానే అతనికి సీత లేచి  
పోయిందన్న సంగతి తెలిసింది  
పట్టునుంచి తను వస్తుంటే రైల్వో సీత



“ఏరా, సుఖా వాళ్ళ నన్నతో చెప్పలేదటరా మీ  
అమ్మాయి ఏం చెయ్యమంటే అది  
చేస్తానని”

“చెప్పాను, కాని ఆయన, ‘మా అమ్మాయిని  
ఏయి కునే వాడు కాని మాక్కావలసినది,  
నవుకరు కా’ దన్నాడు”

కలిసింది పట్నం చూసివస్తున్నానని  
చెప్పింది మధ్యలో యొక్కడదిగి  
పోయిందోమరి అబద్ధం చెప్పింది  
సీత అనుకున్నాడు పెద్దబ్బాయి

“రాముడూ, సీత యొక్కడి  
కెళ్ళింది” అన్నాడు . “అదే తెలియటం  
లేదండి యొక్కడన్నా వుందని తెలిస్తే  
తెచ్చి యింటోపడేసేవాణ్ణి అన్ని పూజ్ఞా  
వెతికించాను యేదో దానిబుద్ధి అనిమి  
షంలో అట్టామారింది కాని, అది నిజంగా  
మంచిమనసుగల పిల్లండీ.” అన్నాడు  
రాముడు

“నేను పట్నంనించి వస్తుంటే సీత  
కూడా అదేరైల్వో కలిసింది యొక్కడికి  
వచ్చావని అడిగాను . పట్నంచూద్దామని  
వచ్చానంది ఇంటికిపోతే యిప్పట్లో  
మళ్ళీ పుట్టింటికి రావటం పడదనీ.

పుట్టింటికి వెళ్ళి నాలుగురోజులు అంది వస్తాననీ చెప్పింది " అన్నాడు పెద్దబ్బాయి రాముడి ప్రాణం లేచివచ్చినట్లయింది సీత బతికివున్నట్టు తెలుసుకొన్నాక వాడి ప్రాణం అలసటతీరింది .. ఆ రాత్రి సుఖంగా నిద్రపట్టింది

రాముడు పొద్దున్నే సీత పుట్టింటికి ప్రయాణం కట్టాడు అనుకున్నట్లుగా ఆక్కడేవుంది సీత అందరికన్నా ముందు అదే కనపడి, రాముడిని చూడటం తోచే తలవంచుకుని లోపలికి వెళ్ళి పోయింది .. దానిముఖంలో వెనకవున్న కళలేదు ముఖం అంతా పీక్తుపోయింది మెళ్ళో బంగారం గొలుసులేదు కట్టుకున్న చీరె చిరుగులతో మురికి తోలుగా వుంది . అట్టా చూడటం తోనే అన్నీ ఆకళింపు చేసుకున్నాడు రాముడు .

రాముడి అత్తమామలు వాణ్ణి చూసి కావించుకుని భోరుమని యేడ్చారు రాముడిమామ ముఖం మీద కండు వా వేసుకుని యేడ్చాడు వాళ్లు యేడుస్తుంటే రాముడిక్కూడా తెలియకుండానే యేడుపువచ్చి వాడూ యేడ్చాడు అంతా కలిసి అరగంటదాకా యేడ్చారు

"అదిచేసిన పని అంతా చెప్పింది నాయనా : మేము తలెత్తుకుని తిరగలేక పోతున్నాం " అన్నాడు రాముడిమామ జానయ్య

"దుర్మార్గురాలు, మా పరువుతీసింది

నీ పరువు కూడా తీసింది ." అంది రాముడి అత్త

రాముడి గుండెలో జాలి, దయ దుఃఖం ఒక్కసారే పొద్దుకొని వచ్చినవి "దాని తప్పలేదు మామా , వాడి మాయ వేషాలకు లొంగిపోయింది . వాణ్ణి యింట్లో తిరగనీయటం నాదే తప్ప . దాన్నేమీ అనొద్దు" అన్నాడు రాముడి అత్తమామలు నిలువునా ఆశ్చర్య సంతోషాల్లో మునిగిపోయారు

"నీవు అండవికారివని అంటారు కాని, నీ మనస్సెటువంటిదో యెవరికీ తెలియదనాయనా : కన్నూమిన్నూ కానలేని మదంపట్టినవాళ్లు కళ్లుకొట్టే అందమే చూస్తారుకాని మనసును నిదానంగా చూడరు నీవు నమ్మతావో నమ్మవో కాని, యిది నాకూతురు అని చెప్పకోవటానికి సిగ్గుపడి చస్తున్నాము " అన్నాడు మామ

"దాన్నిచ్చి నీ పరువు తీసినందుకు బదులుగా, మా రెండోపిల్లనిచ్చి పెళ్ళి చేస్తాం నీకు భయం ఆక్కరేదే నాయనా : " అంది అత్త..

"యెందుకెంతా రెండోపిల్ల , యిదే నాక్కాలి దానితప్ప లేదన్నానుగా, అది లోకం తెలియని పసికుంక మహా మహా పెద్దపెద్దవాళ్ళే కాళ్ళుజారి సర్దుకుంటూన్నప్పుడు మనం సర్దుకోలేక పోవటమేమిటి, ? సీతను పంపిస్తే యిప్పుడే తీసుకపోతాను" అన్నాడు

రాముడు .. "రాముడికి రెండోపెళ్ళి యేమిటతా?, అని కూడా మందలించాడు

రాముడేమన్నా చేస్తాడేమోనని అతన్ని చూసి భయపడుతూ లోపల్లో పలే వుండిపోయిన సీతకు రాముడి మాటలు విని చచ్చిపోవాలనిపించింది కిర్రనాయిలు పోసుకుని నిప్పంటించుకు చావాలనిపించింది ఇంతమంచివాడిని వదిలి, ఆదుర్మార్గుడితో తనెట్టా లేచి పోయానా, అనుకుంది ఊరికే కంటికి కడివెడుగా యేడుస్తూ వెనకనందులో నిల్చుంది

సీత యెంతకూ రాకపోయేటప్పటికి రాముడే స్వయంగా లోపలికి వెళ్ళాడు సీత వున్నపశంకావచ్చి రాముడి రెండు కాళ్ళమీదాపడి, తలబాదుకుని యేడ్చింది - "నన్ను చంపు నేను బతకలేను" అంది పదిసార్లు రాముడి గుండె కన్నీటి చెరువైంది ఇద్దరూ అట్టా యెంతసేపు యేడ్చారో తెలియదు యింటివాళ్ళంతా బయటికి వచ్చేశారు యిద్దర్నీ సందులోవదిలి

రాముడు సీతను లేవనెత్తుతూ, "జరిగిందేదో జరిగిపోయింది సీతా, యేడవబోకు నేను నిన్ను తప్పపట్టటం లేదుగా" అన్నాడు

"నన్ను కాపాడాలి పెద్ద తప్పు చేశాను నీవు అనకపోయినా తప్పు తప్పే మాయకబుర్లుచెప్పి మోసం

చేశాడు దగాముండాకొడుకు నా కటు వంటి బుద్ధిలేదు వాడే నా బుద్ధి చెడ గొట్టాడు నేను కాలజారి చెడిపోయాను" అంది సీత

"మరి నీ విట్లా అయిపోయినావేం సీతా, నీ మొఖం అంతా దోక్కుని పోయింది నీ నగలన్నీ యేవి? వాడిప్పు డెక్కడున్నాడు? నీ విక్కడి కెట్లా చేరావ్?" అంటూ సీత చెంపలు నిమురుతూ ప్రశ్నలమీద ప్రశ్నలు వేశాడు రాముడు

సీత యావత్ వృత్తాంతం చెప్పింది

"మాయచచ్చినముండాకొడుకు

మనిద్దర్నీ చూసి కన్నెర్రపడ్డాడు...నన్ను మోసం చేసిందగరనుంచీ యెటన్నా యెల్లిపోదామని రోజూ కబుర్లే యెల్లి పోకుండా యింకో వుపాయం లేదా అని నేనడిగితే, ఒక మందుసీసా చిన్నది తెచ్చి, దీంట్లోది పదిచుక్కలు గనక అన్నంలో యేసిపెడితే, మనిషి మంచంలో తీసుకొని నెలరోజులకు చచ్చిపోతాడనీ, నీకీ మందు వెయ్యమనీ చెప్పాడు.. నాకు చెడ్డబయమేసింది దీనికన్నా యెల్లిపోవటమే మంచిదనుకున్నా.. ఒక నాటికి వాడి పీడ వదిలేట్టులేదు ఇక్కడి నుంచి యెకాయెకీన పట్నం యెల్లం బదారోజులు బజార్లలో తిరిగిం జల్సాగా. పని దొరికిందాకా యిక్కడే వుండాలని ఒక చెట్టుకింద సంసారం పెట్టించాడు. పని దొరికిందాకా పొట్ట

గడవాలిగదా అని నా మెళ్ళో నగలు తీసుకున్నాడు తరవా తరవాత తాగటం మొదలుపెట్టాడు . నగలేవని అడిగితే అమ్మేశాననీ, మళ్ళీ అడిగితే చెల్లొత్తోసి పారిపోతాననీ యిష్టంవచ్చినట్టు తన్నాడు నాకు ఓపిక చచ్చింది... నా మొల్లోని ఆ మందుసీసా గుర్తుకు వచ్చింది ఒకనాడు చిన్నగాతీసి అన్నంలో పది చుక్కలు కలిపిపెట్టాను తిన్న మర్నాటి నుంచే వాంతులు మొదలై నై కదలకుండా పడిపోయాడు అట్లా మూడు రోజులు చూసి, యిక లేవలేడులే అనుకొని, చెప్పకుండానే వాణ్ణి వదిలి, దొంగ తనంగా రై లెక్కి పడరాని పొట్లన్నీపడి మొన్నరే త్తిరే యిక్కడికి చేరా యిదీ నంగతి'' అంది

రాముడి మనస్సు బాధతో కరిగిపోయింది "అంత కష్టం యే మొచ్చింది సీతా ! బాగాలేదనుకున్నప్పుడు రాలేకపోయావా?" అన్నాడు

"డబ్బులేవీ , నా నగలియ్యమంటే తన్నేశాడు అందుక్కాదూ వళ్ళుమండి మందుపెట్టింది ? మాయముండాకొడుకింక బతకడులే "

రాముడి గుండెలు కోసుకపోయినై "పాపంకాదూ సీతా ! వాడి పాపాన వాడే పోయేవాడుగదా , మళ్ళీ యీ పాపం కూడా మ న కెం దు కూ , పోలీసోళ్ళు పసిగడితే యేంకాను?" అన్నాడు రాముడు

"సీవు లేవూ ,'' అంది సీత "అయినా యీ బాధంతా నీకెందుకులే నేనూ అట్లాగే చద్దామని యింకాస్త మందు మిగిల్చాను దాన్నిప్పుడే తాగేస్తాను నీదోపన నీవెల్లిపో" అంది సీత

రాముడు సీతను గట్టిగా కావలింపుకున్నాడు "అఘాయిత్యం చేసికోవలసినంత తప్పు నీవు చేయలేదుసీతా ! నీకసీ తీర్చుకున్నావు ఓ ఏమన్నా అయేనాటికి మన స్తీ డరుగారున్నాడులే నీవు మోసానికీ, అన్యాయానికీ లొంగిపోయినావేకాని, మనస్ఫూర్తిగా యిది చేయలేదని నా విశ్వాసం సీతకు పరీక్ష అక్కర్లేదు . చావాలి న పనిలేదు సీత యింకా రాముడి పెళ్ళామే . సీతచస్తే రాముడెట్టా బతుకుతాడే మన యిద్దరిదీ భగవంతుడు కలిపిన సావాసం "అంటూ గుండెలకు అ దు ము కున్నా డు సీతకు స్వర్గం కళ్ళ బడింది జరిగిందంతా మిధ్య, అనిపించింది

ఆ సాయంత్రమే సీతను తీసుకొని యింటికి బయల్దేరాడు . దానికన్నీళ్ళే దాని పరిశుద్ధ హృదయానికి సా క్ష్యం అనుకున్నాడు రాముడి మంచితనానికి వాడిమనస్సే నిదర్శనం అనుకుంది సీత ఇద్దరూ కలిసి బ్రతకా లనుకుంటే ఒకడు చెప్పేదేముందన్నారు వాడకట్టువాళ్లు ఇంటి యజమానురాలుకూడా సంతో

షమే కనపరచింది సీత లేచిపోయింది  
దన్నదంతా పాతకథ అయింది

“రాముడూ యిక దీన్ని యింట్లో  
కూర్చోపెట్టి మే పకు తిని సుఖంగా  
కూర్చుంటుంటే విపరీతపు బుద్ధులు పుడ  
తాయి...మనస్సు, శరీరం మాటవినవు  
దాన్ని నాకు అప్పజెప్పు అయ్యగారి  
దగ్గర నీవెట్టా వుంటావో అదీ నాదగ్గర  
అలాగేవుండి, యిత, సనీ పాటలో  
సహాయపడుతుంది . నౌక రీ అన్న  
ఉద్దేశ్యంతో నేను చెప్పటంలేదు .  
యేదో ఒక పనిచేస్తూంటే దాని బుర్ర  
సరిగావుండి నలుగురిలో తలెత్తుక తిరగ  
గలుగుతుంది . ఒంటరిగా వుంటే  
తక్కువై పోయాననుకుంటుంది . .  
ఎందుకై నా మంచిది .. దాన్ని పనిలో  
ప్రవేశపెట్టు” అంది

యజమానురాలు దూరదృష్టి కలదని  
రాముడి గట్టినమ్మకం సీతను అమ్మ  
గారికి చెలికత్తెగా వుంచాడు నెలకు

మరో పదిహేను రూపాయలు అదనంగా  
రావటమేగాక, అడ్డమైనవాడల్లా వచ్చి  
బాతాఖానీ వేసే సమయం లేకుండా  
పోయింది. సీత మంచిగా చెప్పినపనల్లా  
చేసుకపోతున్నది . యింటివెనక  
తోటలో సంసారం, యింటిప్రక్క  
సావిట్లోకి చేరింది

నాలుగేండ్లు గడిచినై సీతకు బంగా  
రం లాంటి పిల్లలు యిద్దరు పుట్టారు  
“నీ పిల్లల్ని మాకివ్వరాదు రామూ!”  
అని యజమానురాలంటే “మేమంతా  
మీ పిల్లలమే గదమ్మా!” అనేవాడు  
రాముడు

ఇన్నేండ్లు గడిచి ఇద్దరుపిల్లల తల్లి  
అయినా యిప్పటికీ రాముణ్ణి ధైర్యంగా  
చూపులో చూపుకలిపి చూడడు సీత...  
“అలా కండ్లు వాలుకుంటావే?”  
అంటాడు రాముడు. కండ్లు పైకెత్త  
కుండానే కాపరం చేస్తున్నది సీత...  
దాని బ్రతుకు ‘పరీక్ష’ కానందుకు  
సంతోషపడుతుంటుంది

